



खबर संक्षेप

महुआ बीनने गए महिला के साथ मारपीट
महासमुंद। महुआ बीनने गई ग्राम डूमरपाली की एक महिला के साथ मारपीट के मामले में बसना थाने में आरोपी के खिलाफ जुमर्जा दर्ज कर विवेचना में लिया गया है। पुलिस ने बताया कि डोलेंद्र राणा पति विजय राणा (25 वर्ष) निवासी डूमरपाली (गिरना) 17 मार्च को सुबह 6 बजे अपने खेत में महुआ बीनने अपनी अंबिका राणा के साथ गई थी। इसी दौरान गिरना का दिलेश विशाल उर्फ मुन्ना आया और हमारे महुआ को क्यों बीन रहे हो कहकर गाली देते हुए मारपीट करने लगा। पुलिस ने महिला की रिपोर्ट पर आरोपी के खिलाफ धारा 296, 115(2) बीएनएस के तहत अपराध दर्ज किया है।

महुआ शराब जब्त

महासमुंद। बसना पुलिस ने ग्राम जटाकन्दर में आरोपी उदेसाम भारती पिता साखीदास भारती (37 साल) के घर से 4 लीटर हाथ भट्टी देशी महुआ शराब कीमती 800 रुपए जब्त किया। मामले में आरोपी के खिलाफ धारा धारा 34(1) आबकारी एक्ट के तहत कार्रवाई की गई।

एक्सिडेंट में युवक का पैर टूटा

महासमुंद। बाइक से जा रहे युवक को कार ने ठोकर दी, जिससे उसका पैर टूट गया। मामला सरायपाली थाना क्षेत्र के ग्राम संतपाली के पुराईन तालाब के पास का है। पुलिस ने बताया कि संतपाली का मन्नु लाल जगत 18 मार्च को सुबह 8 बजे अपने मोटर सायकल पल्सर क्रमांक सीजी 06 एचएच 7061 से ग्राम चांदन जा रहा था। ग्राम संतपाली के पुराईन तालाब के पास पहुंचने पर कार क्रमांक सीजी 04 केडब्लू 7723 के चालक ने तेज गति व लापरवाही पूर्वक चलाकर सामने से एक्सिडेंट कर दिया है। एक्सिडेंट से मन्नुलाल का दाया पैर टूट गया। जिसे इलाज के लिए शासकीय अस्पताल सरायपाली में दाखिल कराया गया। पुलिस ने मामले में रिपोर्ट पर आरोपी वाहन चालक के खिलाफ 125(ए), 125(बी), 281 बीएनएस के तहत अपराध दर्ज किया है।

87 बकायादारों की बिजली काटी

महासमुंद। लंबे समय से विद्युत देयकों की अनदेखी करने वाले उपभोक्ताओं की लाइन काटी जा रही है। कार्यपालन यंत्री पीआर वर्मा ने बताया कि टीम गठित कर महासमुंद संभाग के अंतर्गत राजस्व वसूली हेतु महासमुंद ग्रामीण वितरण केंद्र में 18 मार्च को बिजली बिल हेतु लंबित बकाया राशि वाले उपभोक्ताओं का सामूहिक रूप से लाइन विच्छेदन किया गया। महासमुंद ग्रामीण वितरण केंद्र के बकाया राशि 3540987 रुपए वाले 87 उपभोक्ताओं में 87 बाई धोबी, सेवामा संन खरोरा, स्वाति टाईल्स, उडके टाईल्स, गिरजा यादव, कोमल चंद्र साहू बहानी, नारद कुंरें, बहुर सिंह सिन्हा, संतोष सिन्हा, सखाराम सिन्हा, मन्नु लाल भलेसर एवं अन्य का लाइन विच्छेदन किया गया। विच्छेदन उपरांत 18 उपभोक्ताओं ने 384190 रुपए भुगतान किया। वसूली की कार्रवाई आगे भी जारी रहेगी।

शासकीयकरण की मांग, जिलेभर के पंचायत सचिवों की हड़ताल जारी

हरिभूमि न्यूज

शासकीयकरण की मांग को लेकर मंगलवार से जिलेभर के पंचायत सचिव अनिश्चितकालीन हड़ताल पर हैं। अगर, पंचायत सचिवों की यह हड़ताल लंबी चली तो ग्राम पंचायतों का संचालन गड़बड़ जाएगा। दरअसल, नए पदभार करने वाले पंचायत प्रतिनिधियों को पंचायत के कार्यों की पूर्ण जानकारी न होने के कारण आने वाले समय में ग्रामीणों की मूलभूत आवश्यकताओं के कार्य भी नहीं हो पाएंगे। ग्रामीण

मार्च में गर्मी से लोग हुए व्याकुल, गांवों में पानी की समस्या गहराई

हरिभूमि न्यूज

मार्च महीना के दो सप्ताह ही हुए हैं और अभी से ही गर्मी अपना तांडव दिखाने लगी है। इस भीषण गर्मी में गांवों में पानी की विकराल समस्या है। सबसे ज्यादा समस्या बेजुबान जानवरों की है। ग्रामीणों द्वारा आवेदन और अर्जी वितरित के बाद भी नहरों में पानी नहीं छोड़ने के कारण स्थिति और ज्यादा खराब है। आलम यह है कि अप्रैल-मई में पड़ने वाली गर्मी अभी से पड़ने लगी है। अधिकतम तापमान बढ़कर 38 डिग्री को पार कर गया है। वहीं आगामी दिनों में

ख़ास बातें

- बिगड़ने लगी सेहत, मार्च में पड़ने लगी अप्रैल-मई की गर्मी
- लगातार बढ़ रहा तापमान, लोग जतन में जुटे



स्कूली छात्रों की बड़ी समस्या

ज्ञात हो कि फरवरी-मार्च का महीना स्कूलों में परीक्षा का महीना होता है। इस समय माध्यमिक शिक्षा मंडल की बोर्ड परीक्षाओं के साथ ही सीबीएचई की भी बोर्ड परीक्षाएं जारी हैं। इसके अलावा स्कूलों में धरेलू परीक्षाएं भी ली जा रही हैं। ऐसे में बच्चों के बीमार होने से पालकों की भी काफी परेशान होना पड़ रहा है। चिंताजनक यह है कि बीमार हो रहे बच्चों को स्वस्थ होने में पांच से सात दिन का समय लग रहा है। जल्द ही तो सिर को सूती वस्त्र से ढककर निकलना चाहिए, ताकि लू से बचाव हो सके। साथ ही तरल पदार्थों का सेवन बढ़ाया जाए, खानपान में भी ध्यान देना जरूरी है।

अस्पताल में बढ़ी मरीजों की मीढ़

स्थानीय जिला अस्पताल से लेकर निजी क्लीनिक में भी इन दिनों वायरल के मरीजों की संख्या बढ़ गई है। जिले के अलग-अलग सरकारी अस्पताल एवं स्वास्थ्य केंद्रों में जहां रोजाना ऐसे हजार से डेढ़ हजार मामले सामने आ रहे हैं। वहीं निजी क्लीनिक में भी ऐसे सैकड़ों मरीज पहुंच रहे हैं।

कोडार से पानी देने की दरकार

प्रायः सभी गांवों की स्थिति पेयजल को लेकर खराब है। अधिकांश गांवों के तालाबों में पानी की समस्या है। वहाँ पेयजल स्त्रों की स्थिति भी ठीक नहीं है। ग्रामीणों ने मांग की है कोडार बांध से अतिशय पानी छोड़ा जाए। ताकि, जानवरों को इधर, उधर भटकना न पड़े।

पानी के लिए तरस रहे जानवर

मार्च माह में पड़ रही इस भीषण गर्मी में सबसे ज्यादा व्याकुल जीव-जंतु है। ज्यादातर तालाबों व पानी के स्त्रों के स्थान पर पानी नहीं होने के कारण बेजुबान जानवर पानी के लिए भटक रहे हैं।

परिणाम : भाजपा, निर्दलीय के साथ एक कांग्रेसी पार्षद का भी वोट मिला

भाजपा को मिला निर्दलियों का भी समर्थन, उपाध्यक्ष बने देवीचंद्र राठी

हरिभूमि न्यूज

भाजपा ने महासमुंद पालिका में



उपाध्यक्ष पद पर एकरतफा जीत दर्ज की है। भाजपा की ओर से प्रत्याशी देवीचंद्र राठी को 24 मत मिले वहीं कांग्रेस प्रत्याशी जय कुमार देवांगन को 6 वोट मिले और एक मत रिजकट हो गया। बता दें उपाध्यक्ष चुनाव के लिए कुल 31 लोगों ने मतदान किया जिसमें 17 पार्षद भाजपा के, 7 पार्षद कांग्रेस के और 6 निर्दलीय पार्षदों के अलावा 1 मत अध्यक्ष द्वारा डाला गया।

एक बारगी देखा जाए तो यहां कांग्रेस के 8 मत होने के बाद भी कांग्रेस प्रत्याशी को 6 वोट मिले, एक मत किसी कांग्रेसी पार्षद का रिजकट माना भी जाए तो एक वोट की क्रॉस वोटिंग कांग्रेस को तरफ से हुई है। वहीं भाजपा प्रत्याशी को 17 भाजपाई पार्षद, 6 निर्दलीय पार्षद के साथ 1 कांग्रेसी पार्षद का भी मत प्राप्त हुआ है।

जनपद अध्यक्ष, उपाध्यक्ष एवं सदस्यों ने संभाला कामकाज



महासमुंद। जनपद पंचायत के अध्यक्ष, उपाध्यक्ष व जनपद सदस्यों ने बुधवार को विधिवत पदभार ग्रहण किया। नवनिर्वाचित जिलाप्रतिनिधियों एवं पदाधिकारियों ने एकजुटता से काम करते हुए क्षेत्र के विकास के संकल्प को दोहराया। इस अवसर पर भाजपा जिलाध्यक्ष एतराम साहू, भाजपा नेता राहुल चंद्राकर, ग्रामीण मंडल अध्यक्ष दिग्विजय साहू, आनंद साहू आदि मौजूद रहे।

क्षेत्रों में पेयजल तथा निस्तारी की व्यवस्था बड़ी चुनौती साबित हो रही है तो वहीं प्रधानमंत्री ग्रामीण आवास योजना से संबंधित कार्य भी न होने से ग्रामीणों में आक्रोश की भावना पनपने लगेगी।

उल्लेखनीय है कि प्रदेश सचिव संघ विगत लंबे समय से शासन से सचिवों को शासकीय कर्मचारी का दर्जा दिए जाने का मांग करते आ रहे हैं। गत वर्ष हुए विधानसभा चुनाव के दौरान भारतीय जनता पार्टी ने अपने घोषणा पत्र में प्रधानमंत्री नरेन्द्र मोदी की गारंटी देते हुए राज्य



निर्धारित समय में शुरू हुई प्रक्रिया

नगर पालिका उपाध्यक्ष पद के लिए गुरुवार को निर्धारित समय में पालिका परिसर में प्रक्रिया शुरू हुई। अपर कलेक्टर रवि साहू और पीठासीन अधिकारी डॉ. रविराम ठाकुर ने चुनाव सम्पन्न करवाया। सुबह 10 से 11 बजे तक उपाध्यक्ष व अपील समिति के सदस्य के लिए नाम निर्देशन प्रस्तुत किया गया, 11 से 11:40 तक निर्देशन पत्रों की जांच, 11:40 से 12 बजे तक नाम वापसी, दोपहर 12 से 12:30 तक अभ्यर्थियों की सूची जारी हुई, 12:30 से 1 बजे तक मतपत्र की तैयारी, 1 से 1:45 तक मतदान और उसके बाद मतगणना और परिणाम घोषित किया गया।



जीत के बाद निकाला विजय जुलूस

जीत के बाद पर्यवेक्षक प्रफुल्ल विश्वकर्मा, विधायक योगेश्वर राजू सिन्हा, भाजपा जिलाध्यक्ष एतराम साहू, पूर्व राज्य मंत्री पूनम चंद्राकर सहित भाजपाईयों ने पार्षदों व नवनिर्वाचित उपाध्यक्ष देवीचंद्र राठी को मिठाई खिलाई और आतिशबाजी की। पश्चात पैदल विजय जुलूस भाजपा कार्यालय पहुंचा

रकम वसूल कर बैंक में जमा नहीं की, दो पर धोखाधड़ी का मामला दर्ज

हरिभूमि न्यूज

ग्राहकों से लोन व रिकवरी की रकम वसूल कर बैंक में जमा नहीं करने वाले दो लोगों के खिलाफ पिथौरा थाने में धोखाधड़ी का मामला दर्ज किया गया है। पुलिस ने भारत फाइनेंसियल इन्कलूजन लिमिटेड पिथौरा के ब्रांच मैनेजर प्रेम यादव पिता गोविंद राम यादव की रिपोर्ट के आधार मामले की विवेचना शुरू कर दी है। ब्रांच मैनेजर ने पुलिस को

बताया कि पूर्व में संगम मैनेजर दीपक कुमार चौहान पिता शंकर लाल चौहान निवासी ग्राम गोबरसिंघा थाना बरमेकला जिला रायगढ़ और ललेश डडसेना पिता विद्याचरण डडसेना निवासी ग्राम बेलुडीह जिला महासमुंद द्वारा सदस्यों से किस्त तथा लोन का बकाया रकम प्राप्त कर लिया गया, लेकिन उक्त रकम को ऑफिस में जमा नहीं किया। जब प्रार्थी द्वारा फोल्ड का दौरा किया, तब कुछ सदस्यों ने

जानकारी दी कि उन्होंने पूरा किस्त उपरोक्त कर्मचारियों के पास पहले ही जमा किया है। इस घटना की जानकारी बैंक के उच्चाधिकारियों को दी गई। इसके बाद जांच में आरोपी ललेश डडसेना और दीपक चौहान द्वारा 3, 19, 034 रुपए की धोखाधड़ी किया जाना पाया गया। रिपोर्ट पर आरोपियों के खिलाफ धारा 420, 408, 409, 34 भादवि के तहत मामला दर्ज कर विवेचना में लिया गया है।

आरक्षक से गाली-गलौज, वकील के खिलाफ अपराध दर्ज

हरिभूमि न्यूज

न्यायालय परिसर में वकील द्वारा आरक्षक से अश्लील गाली-गलौज कर धमकी के मामले में कोतवाली पुलिस ने अपराध दर्ज कर लिया है। पुलिस डीएसआर के मुताबिक आरक्षक महेंद्र क्षत्रिय थाना तुमगांव में आरक्षक हैं। प्रतिदिन कोर्ट कार्य व डाक वितरण करने वह महासमुंद न्यायालय आता है। 3 जनवरी को दोपहर 3 -सवा 3 बजे न्यायालय परिसर में अधिकवक्ता ऋषभ भागवत ने एक मामले का चालान पेश करने की बात को लेकर आरक्षक से मुख्य न्यायिक मजिस्ट्रेट कक्ष के बाहर बरामदा में अश्लील गाली-गलौज देते हुए न्यायालयीन कार्य में व्यवधान उत्पन्न किया। वकील ने आरक्षक को कोर्ट से बाहर आने पर देख लेने की धमकी भी दी। जिसकी लिखित शिकायत आरक्षक ने पुलिस अधीक्षक से की थी। उक्त घटना का जाँच प्रतिवेदन थाना प्रभारी महासमुंद को सौंपकर एफआईआर के निर्देश दिए गए थे। दिवस के भीतर रिपोर्ट प्रस्तुत करने कहा लेकिन बजट में इस पर कोई अमल नहीं किया गया। प्रदेश पंचायत सचिव संघ की बैठक में 18 मार्च से ब्लॉक मुख्यालय में अनिश्चितकालीन हड़ताल का निर्णय लिया गया।



की सत्ता में आते ही भाजपा सरकार प्रदेश के पात्र सचिवों को शासकीय कर्मचारी का दर्जा प्रदान कर शासकीय कर्मचारी के समान समस्त सुविधाएं प्रदान करेगी लेकिन सत्तासीन होने के एक वर्ष बाद भी राज्य की भाजपा सरकार द्वारा मोदी की गारंटी को भी पूरा न करने से प्रदेश सचिव संघ के आह्वान पर 18 मार्च से पंचायत

सचिव जनपद मुख्यालयों में अनिश्चितकालीन धरना-प्रदर्शन कर रहे हैं। सरकार की अनदेखी से पंचायत सचिव नाराज: पंचायत

सचिवों का आरोप है कि विधानसभा में शासकीयकरण को लेकर कोई प्रस्ताव पास नहीं हुआ है और बजट में भी उनके लिए कोई प्रावधान नहीं रखा गया है। सरकार उनकी मांगों को गंभीरता से नहीं ले रही है। विधानसभा चुनाव में मोदी की गारंटी में पंचायत सचिवों को शासकीयकरण करने का वादा किया गया। इस संबंध में 7 जुलाई 2024 को इंडोर स्टेटियम रायपुर के सभागार में मुख्यमंत्री विष्णुदेव साय, विधानसभा अध्यक्ष, उपमुख्यमंत्री, मंत्री महिला बाल

संयोजक सांसद दुर्गा की उपस्थिति में पंचायत सचिवों को शीघ्र ही शासकीयकरण का भरोसा दिलाया। उन्होंने कहा कि 16 जुलाई 2024 को पंचायत व ग्रामीण विकास विभाग ने समिति गठन कर 30 दिवस के भीतर रिपोर्ट प्रस्तुत करने कहा लेकिन बजट में इस पर कोई अमल नहीं किया गया। प्रदेश पंचायत सचिव संघ की बैठक में 18 मार्च से ब्लॉक मुख्यालय में अनिश्चितकालीन हड़ताल का निर्णय लिया गया।



खबर संक्षेप

अंतरिक्ष यात्री सुनीता को मुख्यमंत्री ने दी बधाई


रायपुर। मुख्यमंत्री विष्णु देव साय ने भारतीय मूल की प्रसिद्ध अंतरिक्ष यात्री सुनीता विलियम्स को उनके ऐतिहासिक अंतरिक्ष मिशन की सफल समाप्ति और पृथ्वी पर सुरक्षित वापसी पर हार्दिक बधाई दी है। उन्होंने कहा, यह असाधारण अभियान सुनीता विलियम्स के धैर्य, साहस और विज्ञान के प्रति उनकी प्रतिबद्धता की अद्भुत मिसाल है, जो पूरे विश्व के लिए प्रेरणादायी है। नभ के पार गई नारी ने धैर्य को अपना हथियार बनाया और साहस, संकल्प एवं स्वाभिमान से नव इतिहास रच दिया।

ललित जैसिंध नहीं लड़ेंगे चुनाव चौरानी को दिया समर्थन



रायपुर। छत्तीसगढ़ चैंबर ऑफ कामर्स के त्रैवार्षिक चुनाव के लिए बुधवार को नामांकन फार्म लेने के अंतिम दिन तक 105 नामांकन फार्म बिके हैं। अध्यक्ष पद के लिए 3, महामंत्री पद के लिए 2 और कोषाध्यक्ष के लिए 2, जिला उपाध्यक्ष के लिए 51 और जिला महामंत्री के लिए 47 फार्म लिये गये। चैंबर ऑफ कामर्स के चुनाव में एक बात आज देखने को मिली 24 घंटे पहले प्रदेश अध्यक्ष पद का चुनाव के लिए नामांकन फार्म खरीदने वाले ललित जैसिंध ने अपना समर्थन संयुक्त पैनल के प्रत्याशी सतीश थोरानी को दे दिया। सूत्रों के मुताबिक वे अब अध्यक्ष पद का चुनाव नहीं लड़ेंगे।

उरकुरा में श्रीमद भागवत कथा शुरू



रायपुर। उरकुरा भवानी शंकर मंदिर में चल रहे श्रीमद भागवत महापुराण कथा ज्ञान यज्ञ सप्ताह का आयोजक सर्व विन्ध्य समाज द्वारा किया जा रहा है जिसमें आयोजकों ने बताया कि यह कथा 18 मार्च से 25 मार्च तक चलेगी, जिसमें कथा शुरू होने से पहले भव्य कलश यात्रा के साथ बड़ी शोभायात्रा निकाली गई जिसमें बड़ी संख्या में महिलाएं एवं पुरुष शामिल हुए। यह शोभा यात्रा हर्षित विहार उरकुरा से बाजार चौक शीतला मंदिर से होते हुए कथा स्थल में स्थापना की गई इस कथा की व्याख्या रामललाचार्य जी महाराज के मुखारविंद से की जा रही है कथा के पश्चात महाराज ने जगत जननी मां बंजारी से आशीर्वाद लेने पहुंचे।

गुडियारी थाना प्रमारी का किया सम्मान



रायपुर। होली में शांति व्यवस्था बनाने के लिए पत्रकार साथियों द्वारा बुधवार को गुडियारी थाना के प्रभारी कृष्ण कुमार कुशवाहा एवं पूरे टीम का सम्मान किया गया।

बच्चों को खेल-खेल में पढ़ाने पर फोकस, सॉफ्ट कॉपी से पहले प्रिंटेड किताबें ताकि ना हो पायरेसी

हरिभूमि न्यूज ▶▶ रायपुर

प्रदेश के सीबीएसई से संबद्ध विद्यालयों में शैक्षणिक सत्र 2025-26 में नई किताबों से छात्रों को अध्ययन कराया जाएगा। एनसीईआरटी ने सत्र 2025-26 के लिए कक्षा 4, 5, 7 और 8 के लिए नई पाठ्य पुस्तकों की घोषणा की है। नवीन पाठ्य पुस्तकों के जरिए बच्चों को खेल-खेल में पढ़ाने पर ज्यादा फोकस किया जाएगा।

राष्ट्रीय शैक्षणिक अनुसंधान एवं प्रशिक्षण परिषद द्वारा इन नवीन पाठ्यपुस्तकों का निर्माण कार्य बीते वर्ष ही प्रारंभ कर दिया गया था। एनसीईआरटी के अनुसार, इन पुस्तकों का उद्देश्य नई शिक्षा नीति 2020 के अनुरूप शिक्षा में सुधार और समानता लाना है। एनसीईआरटी ने न्यू संशोधन में आने वाली नई किताबों का शेड्यूल जारी कर दिया गया है। बाल वाटिका के साथ-साथ क्लास 1, 2, 3

शैक्षणिक सत्र 2025-26 में चार कक्षाओं के लिए नई पाठ्य पुस्तकें

शिक्षकों के लिए बिज कोर्स

सीबीएसई की ओर से कहा गया है कि कक्षा 5वीं, 7वीं और 8वीं की नई किताबें लागू करने से पहले एक अप्रैल से बिज कोर्स जरूर करवाया जाए, जिससे नए कोर्स की पढ़ाई में किसी तरह की कोई दिक्कत न हो। स्कूल टाइमटेबल इस तरह से तैयार हो कि आर्ट्स, फिजिकल एजुकेशन, वोकेशनल एजुकेशन जैसे विषयों को दूसरे विषयों के साथ जोड़ा जाए। 5वीं और 6वीं कक्षा के लिए 30 दिनों का बिज कोर्स होगा। 8वीं के लिए 45 दिनों का कोर्स होगा। नई किताबों में कंटेंट कम किया गया है, एक्टिविटीज बढ़ाई गई हैं। किताबों में प्रोजेक्शन इस तरह का है कि छात्र आसानी से विषय को समझ सकें।



फाइल फोटो

और 6 की नई किताबें पिछले संशोधन में ही आ चुकी हैं। संशोधन 2025-26 में चार और क्लासेज की नई किताबें तैयार की गई हैं। स्कूलों को अब नई किताबों से ही अध्यापन कार्य कराना होगा। सत्र प्रारंभ होने से पूर्व ही ये छात्रों को उपलब्ध करवा दी जाएगी।

निजी प्रकाशक कर रहे कॉपी

इस बार पायरेसी की समस्या से निपटने के लिए एनसीईआरटी ने तय किया है कि सॉफ्ट कॉपी से पहले ही प्रिंटेड किताबें जारी हो जाएगी। जिससे कोई इनकी नकल न कर सके। बीते सत्रों में एनसीईआरटी द्वारा पहले सॉफ्ट कॉपी जारी कर दी गई थी। कई निजी प्रकाशकों ने इसे कॉपी कर अपने प्रकाशन तले अधिक कौमर्ती में इसे मार्केट में उतारा। इसे देखते हुए एनसीईआरटी द्वारा इस बार पहले प्रिंटेड कॉपी बाजार में उतारी जाएगी, इसके बाद सॉफ्ट कॉपी उपलब्ध कराई जाएगी।

बागबाहरा में नपाध्यक्ष ने किया पदभार ग्रहण...



बागबाहरा। 20 मार्च गुरुवार को नवनिर्वाचित नगर पालिका अध्यक्ष खिलेश्वरी ताम्रध्वज बघेल ने पूजा अर्चना कर विधिवत पदभार ग्रहण किया। पदभार ग्रहण करते ही नपाध्यक्ष ने कर्मचारियों से औपचारिक भेंट कर बागबाहरा नगर को विकसित व स्वच्छ बनाने के लिए एकजुट होकर काम करने की अपील की। साथ ही नगर पालिका कार्यालय में आने वाले नगरवासियों का कार्य यथासंभव करने का निर्देश दिए। इस अवसर पर नगर पालिका उपाध्यक्ष देशैय साहू, शैलेष कुमार साहू पार्षद वार्ड 04, रमेश टाकुर पार्षद वार्ड न.06, मंता यादव पार्षद वार्ड न. 07, मेनका पोखराज साहू पार्षद वार्ड न. 08, मिथुन अमीर पार्षद वार्ड न. 09, शिवा जगत पार्षद वार्ड न. 14 एवं महेंद्र चन्द्राकर, भूपेद टाकुर, फिरोज मेमन, गणेश शर्मा, शमीम खान, लखबीर सिंह, लोकेश उडके, उमेश दास, दुर्गा सागर, मौनू शर्मा, लक्ष्मण, सीनी दुआ, लल्ला भरमे, बंशी चंद्राकर, मनोज बघेल, सोनू साहिब, राहुल यादव, अभिषेक यादव, मनु सागर, कांग्रेस कार्यकर्ता व डीएल बर्मन सीएमओ, शशि प्रताप सिंह, उपअभियंता व नगर पालिका के अन्य कर्मचारियों उपस्थित रहे।

विशेषज्ञों ने बच्चों के स्वास्थ्य की जांच की, उचित उपचार एवं पोषण के भी दिए निर्देश

हरिभूमि न्यूज ▶▶ महासमुंद

महिला एवं बाल विकास विभाग और स्वास्थ्य विभाग के संयुक्त प्रयास से 18 एवं 19 मार्च को राज्य पोषण हस्तक्षेप उत्कृष्टता केंद्र, एम्स रायपुर एवं यूनिसेफ के तकनीकी सहयोग से हमर स्वास्थ्य लड़का तीव्र कुपोषण का सामुदायिक प्रबंधन शिविर आयोजित किया गया। इस शिविर का मुख्य उद्देश्य अति गंभीर कुपोषित बच्चों को आवश्यक चिकित्सा सेवाएं, दवाइयां एवं पोषण संबंधी जानकारी प्रदान करना था, जिससे उनके स्वास्थ्य में सुधार हो सके और वे कुपोषण मुक्त स्वस्थ जीवन की ओर बढ़ सकें।



शिविर के दौरान बाल रोग विशेषज्ञों द्वारा बच्चों की संपूर्ण स्वास्थ्य जांच की गई और उन्हें उचित उपचार एवं पोषण संबंधी दिशा-निर्देश प्रदान किए गए। इस पहल को सफल बनाने में राज्य एवं जिला पोषण समन्वयकों की तकनीकी सहायता महत्वपूर्ण रही। इसके प्रभावी समन्वय में सीडीपीओ, ब्लॉक पोषण समन्वयक, आरएचओ, फील्ड इन्वेस्टिगटर, पर्यवेक्षक एवं आंगनबाड़ी कार्यकर्ताओं ने सक्रिय भूमिका निभाई। साथ ही, बीएमओ एवं बीपीएम ने भी गंभीर कुपोषित बच्चों को स्वास्थ्य संबंधी आवश्यक सलाह दी। राज्य पोषण हस्तक्षेप उत्कृष्टता केंद्र, एम्स रायपुर एवं यूनिसेफ रायपुर के सहयोग से की गई यह पहल कुपोषण उन्मूलन के प्रयासों में एक महत्वपूर्ण कदम है। इस समन्वित प्रयास को सभी ने सराहा, क्योंकि सामूहिक प्रयासों से कुपोषण को समाप्त किया जा सकता है। इस तरह के शिविर न केवल बच्चों के स्वास्थ्य में सुधार लाने में सहायक होते हैं, बल्कि माता-पिता एवं देखभाल करने वालों को भी सही पोषण संबंधी जानकारी प्रदान करते हैं।

सिंधी समाज के युवाओं ने की नपाध्यक्ष से मुलाकात



महासमुंद। सिंधी समाज के युवा पदाधिकारी एवं युवा कांग्रेस सचिव राहुल लालवानी के नेतृत्व में सिंधी समाज के पदाधिकारियों ने नपाध्यक्ष निखिलकांत साहू से सीजन्स भेंट की। इस अवसर पर युवाओं ने नगर के विकास कार्यों पर विस्तार से चर्चा की गई और आने वाले 30 मार्च पर वेद्रीद्वय महोत्सव झूलेलाल जयंती पर आमंत्रित किया।

अप्रैल से नई व्यवस्था के तहत संचालित होंगे ई-रिक्शा, ऑटो

हरिभूमि न्यूज ▶▶ रायपुर

राजधानी की सड़कों को ऑटो के दबाव से मुक्त करने ट्रैफिक पुलिस ऑटो संचालित करने अप्रैल से नई व्यवस्था लागू करने जा रही है। नई व्यवस्था अप्रैल मध्य या माह के अंत में लागू हो सकती है। किस परि्या में कितने यात्रियों का दबाव है और वहां पूरे दिन कितने ऑटो का दबाव रहता है, ट्रैफिक पुलिस इसके लिए सर्वे कराने का काम कर रही है। ट्रैफिक डीएसपी सतीश टाकुर के मुताबिक शहर को चार जोन में बांटकर ऑटो संचालित करने प्रस्तावित योजना के तहत ऑटो चालकों से अगले सप्ताह से आवेदन मंगाने की प्रक्रिया शुरू की जाएगी। साथ ही ऑटो चालकों के लिए आई कार्ड बनाने के साथ ही किस जोन में कौन सा ऑटो चलाया जाएगा, इसकी पहचान के लिए स्ट्रीकर तैयार कराया जा रहा है। ऑटो चालकों को यूनिफ आईडी दिया जाएगा, जिसमें उनके बारे में डिटेल्ड जानकारी होगी।



व्यस्त मार्गों का चयन

ऑटो संचालित करने शहर को चार अलग-अलग जोन में बांट गया है। अलग-अलग जोन के मार्गों में ऑटो के दबाव के बारे में ट्रैफिक पुलिस के अफसर सर्वे के माध्यम से जानकारी जुटा रहे हैं। इसके बाद जोन में ऑटो के दबाव के आधार पर संबंधित क्षेत्र में जरूरत के हिसाब से ऑटो की संख्या निर्धारित कर ऑटो चालकों को अनुज्ञापित जारी की जाएगी।

जंगल सफारी में माफीन से तीन हजार गुना ज्यादा घातक इथोफीन के स्टॉक में हेराफेरी

हरिभूमि न्यूज ▶▶ रायपुर

बारनवापारा से गुरु द्वासोदस नेशनल पार्क शिफ्ट किए जा रहे बायसन की एक्सपायरी डॉट से मौत का मामला सुलझा ही नहीं है। सफारी के डॉक्टर राकेश वर्मा के खिलाफ माफीन से तीन हजार गुना ज्यादा घातक इथोफीन के लाइसेंस नियमों के विपरीत इस्तेमाल करने के साथ ही स्टॉक में गड़बड़ी करने के आरोप लगे रहे हैं। इस बात की शिकायत पीसीसीएफ वाइल्ड लाइफ के पास की गई है। इथोफीन का इस्तेमाल हाथी, वनभैंसा जैसे बड़े वन्यजीवों को बेहोश करने के लिए किया जाता है। हाथी तथा वनभैंसा को बेहोश करने इथोफीन की महज 1.3 तथा 0.8 मिलीलीटर दवा का इस्तेमाल किया जाता है। इथोफीन मादक-द्रव्यों एवं मनोउत्तेजक पदार्थ अधिनियम के तहत अधिसूचित ड्रग है और बिना लाइसेंस के इसे प्राप्त कर उपयोग करना और लाइसेंस होने पर शर्तों का पालन नहीं करना अपराध की श्रेणी में आता है। इसके बारे में कहा जाता है कि इसे सूंघने से या चमड़ी पर गिरने से भी मानव की मौत हो सकती है। यह दवा

अफ्रीका से आयात की जाती है। **इस तरह स्टॉक में गड़बड़ी के आरोप** इथोफीन का लाइसेंस जंगल सफारी के डायरेक्टर के नाम है। लाइसेंस शर्तों के अनुसार इथोफीन का उपयोग जंगल सफारी में करना था। इसके साथ ही उक्त दवा के उपयोग करने के लिए डॉक्टर को लिखित में प्रिसक्रिप्शन सफारी के डायरेक्टर को देना होता है। प्रिसक्रिप्शन को सफारी के डायरेक्टर को अपने रिकार्ड में रखना होता है। डॉक्टर पर आरोप है कि उसने सफारी के डायरेक्टर को बर्नेर प्रिसक्रिप्शन के इथोफीन जंगल सफारी से बाहर मानस नेशनल पार्क में तथा बायसन को बेहोश करने साथ ले गया।

स्टॉक में गड़बड़ी करने के आरोप

वर्ष 2019-20 में वन विभाग के पास छत्तीसगढ़ में इथोफीन और ऐसे अन्य ड्रग रखने और उपयोग में लाने का कोई लाइसेंस नहीं था। फिर भी दुब्या टाइगर रिजर्व से और भारतीय वन्यजीव संस्थान से जबरन और फरवरी 2020 में 10 मिलीलीटर इथोफीन मंगाया गया। इसके बाद फरवरी 2020 में वन विभाग ने उसमें के मानस टाइगर रिजर्व में छत्तीसगढ़ लाने के लिए दो वन भैंसे पकड़े। एक वन भैंसे को पकड़ने में अधिकतम 0.8 एमएल इथोफीन लगता है। इस प्रकार दो वन भैंसों के लिए कुल 1.6 एमएल दवा की जरूरत थी। स्टिक रिजर्व से उसमें से 2020 में वन भैंसा पकड़ने के नाम से 7.8 एमएल इथोफीन निकालना बताया गया। इस प्रकार 6.2 एमएल की खपत ज्यादा बताई गई। उसमें उपयोग की गई 7.8 एमएल दवा के उपयोग के बारे में बताया गया कि उपयोग की गई औषधि से संबंधित जानकारी मानस टाइगर रिजर्व उसमें के पास है।

समायोजन की मांग को लेकर पिछले 97 दिनों से

तृता धरना स्थल पर बैठे बीएड प्रशिक्षित सहायक शिक्षक अपने खून से मुख्यमंत्री विष्णुदेव साय के नाम पत्र लिखेंगे। प्रदर्शन के 98वें दिन अर्थात 20 मार्च को यह खत लिखा जाएगा। बीएड शिक्षकों का कहना है कि उनके द्वारा कई तरह के प्रदर्शन किए जा चुके हैं। इसके बाद भी सरकार द्वारा अब तक उनकी समस्याओं पर ध्यान नहीं दिया गया। अपनी पीड़ा से शासन को अवगत कराने के लिए अब खून से खत लिखने का निर्णय लिया गया है। महिला शिक्षक भी इसमें शामिल रहेंगी। इसके पूर्व मुंडन, जलसमाधिक, पैदल मार्च, दंडवत यात्रा सहित कई प्रकार से विरोध-प्रदर्शन किया जा चुका है। गौरतलब है कि प्राथमिक कक्षाओं में शिक्षकों के 3 हजार पदों पर बीएड शिक्षकों को नियुक्ति प्रदान की गई थी। बाद में न्यायालय के आदेश के बाद प्राथमिक कक्षाओं में बतौर शिक्षक डीएलएड शिक्षकों को ही नियुक्त करने निर्देश दिए गए। नए निर्देश के बाद नौकरी से निकाले गए बीएड डिग्रीधारी शिक्षक अब समायोजन की मांग कर रहे हैं। **डीएलएड शिक्षकों की नियुक्ति प्रारंभ** स्कूल शिक्षा विभाग द्वारा जनवरी की शुरुआत में जिला शिक्षा अधिकारियों को खत लिखकर डीएलएड शिक्षकों की नियुक्ति देने आदेश जारी किया गया था। इसके बाद डीएलएड अध्यापियों की मेरिट आधार पर भर्ती सूची जारी की गई। स्कूल शिक्षा विभाग द्वारा आदेश दिए जाने के लगभग दो माह पश्चात डीएलएड शिक्षकों की नियुक्ति का दौर प्रारंभ हो गया है। मार्च माह तक यह प्रक्रिया पूर्ण कर ली जाएगी। **चुनाव के पहले बनी थी कमेटी** बीएड शिक्षकों के उत्रा होते प्रदर्शन को देखते हुए शासन ने कमेटी बनाई थी। नगर विभाग चुनाव के पहले यह कमेटी बनाई गई थी। कमेटी को शिक्षकों के सहायजन विकल्पों पर विचार करते हुए शासन के समक्ष अपना प्रस्ताव पेश करना था। शिक्षकों की योग्यता, शिक्षा विभाग में रिक्त पदों की स्थिति के आधार पर समायोजन विकल्प पेश किए जाने थे।



जनपद पंचायत बागबाहरा

के नवनिर्वाचित **अध्यक्ष** एवं **उपाध्यक्ष**
व जनपद सदस्यों के

शपथ ग्रहण समारोह

में पधार रहे समस्त अतिथियों का

हार्दिक स्वागत..वंदन..अभिनंदन



मान. तरुण व्यवहार जी
उपाध्यक्ष, जनपद पंचायत बागबाहरा



मान. केशव नायकराम चंद्राकर जी
अध्यक्ष, जनपद पंचायत बागबाहरा

-कार्यक्रम-
शपथ ग्रहण समारोह 2025

21 मार्च 2025, दिन-शुक्रवार

समय : 12.30 बजे से

स्थान : जनपद परिसर बागबाहरा



